



सत्यमेव जयते

The Gujarat Government Gazette

PUBLISHED BY AUTHORITY

Vol. LXVI]

THURSDAY, MARCH 13, 2025 / PHALGUNA 22, 1946

[No. 11

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૨૦મી ફેબ્રુઆરી, ૨૦૨૫

વંચાણમાં લીધું:-

- (૧) અધ્યક્ષશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરના તા.૦૪/૦૨/૨૦૨૫ ના જા.નં. ક્રમાંક મઉમશબ/ક/ફેબ્રુઆરી/માર્ચ-૨૦૨૫/પરીક્ષા/૫૭૩
- (૨) જિલ્લા શિક્ષણાધિકારીશ્રી, ગાંધીનગરના તા.૧૪/૦૨/૨૦૨૫ ના પત્ર ક્રમાંક ગધન/પરીક્ષા/૨૦૨૪-૨૫

ભારતીય નાગરિક સુરક્ષા સંહિતાની કલમ-૧૬૩ અન્વયેનો હુકમ

નં.ડીસી/જાહેરનામું/વશી ૧૫૮૬ થી ૧૬૩૫/૨૦૨૫: આમુખ-(૧)ના પત્રની વિગતે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ફેબ્રુઆરી/માર્ચ-૨૦૨૫ માં લેવાનાર ધોરણ-૧૦ (S.S.C.) અને ધોરણ-૧૨ (H.S.C) વિજ્ઞાન પ્રવાહ/સામાન્ય પ્રવાહના નિયમિત/ રિપીટર/પૃથક/ખાનગી ઉમેદવારોની પરીક્ષાઓ તા.૨૭/૦૨/૨૦૨૫ થી તા.૧૭/૦૩/૨૦૨૫ દરમિયાન યોજનાર છે. પરીક્ષાનો વિગતવાર કાર્યક્રમ જાહેર કરવામાં આવેલ છે. આ ઉપરાંત ધોરણ-૧૨ વિજ્ઞાન પ્રવાહના વિદ્યાર્થીઓની GUJCET ની પરીક્ષા રાજ્યના જિલ્લા મથકે તા.૨૩/૦૩/૨૦૨૫ના રોજ એક દિવસ માટે યોજનાર છે.

આમુખ-(૨)ના પત્રની વિગતે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરનઓએ આપેલ સૂચના મુજબ ગાંધીનગર જિલ્લાના પરીક્ષા કેન્દ્રો ખાતે પરીક્ષા દરમ્યાન કોઈ પ્રકારની ગેરરીતી અટકાવવા તથા કાયદો અને વ્યવસ્થાની પરિસ્થિતિની જાળવણી અર્થે આ પરીક્ષા કેન્દ્રોના ૧૦૦ મીટરના વિસ્તારમાં ઝેરોક્ષ કોપી સેન્ટર બંધ રાખવાની સુચનાનો સમાવેશ કરીને જરૂરી જાહેરનામુ પ્રસિદ્ધ રજૂઆત કરેલ છે.

ઉક્ત વિગતે પરીક્ષા દરમ્યાન કેન્દ્રોની આસપાસના વિસ્તારમાં સુલેહ શાંતિ જળવાઈ રહે અને પરીક્ષાર્થીઓ નિર્ભયતાથી શાંત અને સૌહાર્દપુર્ણ વાતાવરણમાં ગેરરીતી કર્યા વગર તેમજ કોઈપણ પ્રકારના પ્રલોભનથી દોરવાયા વગર પરીક્ષા આપી શકે તે માટે, ગાંધીનગર જિલ્લાના મહેસૂલી વિસ્તારમાં ઉક્ત પરીક્ષા કેન્દ્રોની આજુબાજુના ૧૦૦ મીટરની ત્રીજયાના વિસ્તારમાં આવેલ ઝેરોક્ષ કેન્દ્રો/ઝેરોક્ષની દુકાનો બંધ રાખવા, પરીક્ષા સ્થળોની આજુબાજુ ઊંચા અવાજે લાઉડ સ્પીકર વગાડવા ઉપર તથા સક્ષમ અધિકારી સિવાયના તમામ માટે મોબાઈલ અને અન્ય ઈલેક્ટ્રોનિક મીડિયા/વિજાણુ ઉપકરણ લઈ જવા પર પ્રતિબંધ ફરમાવવા તેમજ પરીક્ષા કેન્દ્રોની આજુબાજુના ૧૦૦ મીટરના વિસ્તારને પ્રતિબંધીત વિસ્તાર જાહેર કરી નીચે મુજબના કૃત્યો કરવાનો પ્રતિબંધ ફરમાવવાનું પ્રવર્તમાન સંજોગોમાં આવશ્યક જણાય છે.

હું બી.જે.પટેલ, આઈ.એ.એસ., ઈચા.જિલ્લા મેજિસ્ટ્રેટ, ગાંધીનગર, ભારતીય નાગરિક સુરક્ષા સંહિતાની કલમ-૧૬૩ થી મને મળેલ અધિકારની રૂઠિએ ગાંધીનગર જિલ્લાના મહેસૂલી વિસ્તારમાં નિયત થયેલ પરીક્ષા કેન્દ્રો પર કૃત્યો કરવાનો પ્રતિબંધ ફરમાવું છું.

પ્રતિબંધિત વિસ્તાર

- (૧) પરીક્ષા કેન્દ્રોની ચોતરફ ૧૦૦ મીટરની ત્રીજયામાં આવેલ તમામ જાહેર જગ્યા, સ્થળ અને વિસ્તાર.
- (૨) ઝેરોક્ષ કેન્દ્રો/ઝેરોક્ષની દુકાનો માટે પરીક્ષા કેન્દ્રની ચોતરફ ૧૦૦ મીટરની ત્રીજયાનો વિસ્તાર.

પ્રતિબંધિત કૃત્યો

- (૧) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલ ફરજ પરના અધિકૃત માણસો સિવાય અન્ય કોઈપણ બિનધિકૃત માણસોએ પ્રતિબંધિત વિસ્તારમાં દાખલ થવા ઉપર
- (૨) પરીક્ષા સ્થળે ઈલેક્ટ્રીક આઈટમ જેવી કે મોબાઈલ ફોન, પેજર, ઈલેક્ટ્રીક ડાયરી, સ્માર્ટ વોચ (ઘડીયાળ) કે અન્ય ઈલેક્ટ્રોનિક ઉપકરણો લઈ દાખલ થવા ઉપર
- (૩) પરીક્ષાર્થીઓની શાંતિ અને લેખનકાર્યમાં અડચણ, વિશેષ ધ્યાનભંગ થાય તેવું કોઈપણ કૃત્ય કરવા/કરવવા ઉપર
- (૪) પરીક્ષા સ્થળે ચોરી કરવા/કરાવવાના હેતુથી પુસ્તક, કાપડીઓ, ઝેરોક્ષ નકલો લઈ જવા ઉપર
- (૫) પ્રતિબંધીત વિસ્તારમાં આવેલ ઝેરોક્ષ નકલ કરવાના કેન્દ્રો/ઝેરોક્ષોની દુકાનો પર ઝેરોક્ષ મશીન, ફેક્સ મશીન પરીક્ષા સમયે ચાલુ કરવા/કરાવવા ઉપર
- (૬) પરીક્ષા સ્થળે કોઈપણ પ્રકારનું હથિયાર લઈ દાખલ થવા ઉપર
- (૭) પરીક્ષા સ્થળની આસપાસના પ્રતિબંધીત વિસ્તારમાં આવેલ પાનબીડીના ગલ્લા તથા ચા-પાણીના કેન્દ્રો પરીક્ષા સમય દરમ્યાન ચાલુ કરવા/કરાવવા ઉપર
- (૮) પ્રતિબંધીત વિસ્તારમાં ચાર કે તેથી વધુ માણસોએ એકઠા થવા ઉપર
- (૯) પ્રતિબંધીત વિસ્તારમાં જાહેર વાહન વ્યવહાર અવરોધાય તે રીતે વાહનો ઉભા રાખવા કે પાર્ક કરવા/કરાવવા ઉપર
- (૧૦) પરીક્ષા સ્થળની આજુબાજુ મોટા મોટા અવાજે લાઉડ સ્પીકર વગાડવા પર પ્રતિબંધ ફરમાવવા
- (૧૧) પરીક્ષા સ્થળો પર ગેરરીતિ થાય તેવું કોઈપણ સાધન લઈ જવા પર

અપવાદ

આ હુકમ ફરજ પરના પોલીસદળ/હોમગાર્ડના કર્મચારીઓ/અધિકારીઓ તથા પરીક્ષાના અનુસંધાને ફરજ ઉપર બોલાવેલ કર્મચારી/અધિકારીશ્રીઓને લાગુ પડશે નહીં.

આ હુકમનો ભંગ કરનાર વ્યક્તિ ભારતીય ન્યાય સંહિતા ૨૦૨૩ ની કલમ-૨૨૩ મુજબ શિક્ષાને પાત્ર થશે.

આ જાહેરનામાનો ભંગ કરનારને ગુજરાત પોલીસ અધિનિયમની કલમ-૧૩૧ મુજબ અને ભારતીય ન્યાય સંહિતા ૨૦૨૩ ની કલમ-૨૨૩ મુજબ શિક્ષાને પાત્ર થશે. તેમજ આ હુકમ અન્વયે ગાંધીનગર જિલ્લાના મહેસૂલી વિસ્તારમાં ફરજ બજાવતાં વિભાગીય પોલીસ

અધિકારીશ્રીનાં દરજ્જાથી પોલીસ સબ ઇન્સ્પેક્ટર સુધીનાં હોદ્દા ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા ૨૦૨૩ ની કલમ-૨૨૩ તથા ગુજરાત પોલીસ એક્ટ કલમ-૧૭૭ મુજબ ફરીયાદ કરવા માટે અધિકૃત કરવામાં આવે છે.

આ હુકમ તા.૨૭/૦૨/૨૦૨૫ થી તા.૧૭/૦૩/૨૦૨૫ તથા તા.૨૩/૦૩/૨૦૨૫ ના રોજ પરીક્ષા સમય દરમિયાન અમલમાં રહેશે.

હું આથી આદેશ કરું છું કે સ્થાનિક વર્તમાનપત્રોમાં જાહેરાત કરવી.

આજ તા.૨૦/૦૨/૨૦૨૫ના રોજ મારી સહી તથા કચેરીના સિક્કા સાથે હુકમ કરવામાં આવ્યો.

બી. જે. પટેલ,

ઈચા. જિલ્લા મેજિસ્ટ્રેટ,

ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૨૦મી ફેબ્રુઆરી, ૨૦૨૫

વંચાણમાં લીધું:-

- પોલીસ અધીક્ષકશ્રી, ગાંધીનગરનાઓના તા.૧૮/૦૨/૨૦૨૫ ના પત્ર ક્રમાંક :એલઆઈબી/ વસંતોત્સવ-૨૫/પાર્કિંગ જાહેરનામું/ ૧૧૪૫/૨૦૨૫

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/વશી ૧૬૩૬ થી ૧૬૫૧/૨૦૨૫: પોલીસ અધીક્ષકશ્રી, ગાંધીનગરનાઓના આમુખ-(૧) ના પત્રમાં જણાવ્યાનુસાર તા.૨૧/૦૨/૨૦૨૫ થી તા.૦૨/૦૩/૨૦૨૫ સુધી ગુજરાત સરકારશ્રીના યુવક સેવા અને સાંસ્કૃતિક વિભાગ દ્વારા સાંસ્કૃતિક કાર્યક્રમ “વસંતોત્સવ”નું આયોજન સંસ્કૃતિકુંજ, સેક્ટર-૮, ગાંધીનગર ખાતે કરવામાં આવેલ છે. જેમાં દેશભરમાંથી વિવિધ રાજ્યોના કલાકારો તેમજ સદર કાર્યક્રમમાં ગુજરાત રાજ્યના માન.મહામહીમ રાજ્યપાલશ્રી તથા માન.મુખ્યમંત્રીશ્રીનાઓ વસંતોત્સવ કાર્યક્રમ નિહાળવા સારૂ આવવાની સંભાવના હોઈ તેમજ ગુજરાત રાજ્યના માનનીય મંત્રીશ્રીઓ તેમજ અન્ય વી.વી.આઈ.પી. મહાનુભાવશ્રીનાઓ પધારનાર હોઈ તેમજ કાર્યક્રમ નિહાળવા વિશાળ સંખ્યામાં જન મેદની એકત્રીત થનાર છે. જે અંગે કાયદો અને વ્યવસ્થા તેમજ ટ્રાફિક પાર્કિંગ વ્યવસ્થા જાળવવા સારૂ તા.૨૧/૦૨/૨૦૨૫ થી તા.૦૨/૦૩/૨૦૨૫ સુધી જરૂરી પાર્કિંગ વ્યવસ્થા અંગેનું જાહેરનામું અમલમાં રહે તે રીતે પ્રસિદ્ધ કરવા વિનંતી કરેલ છે.

પોલીસ અધીક્ષકશ્રી, ગાંધીનગરના આમુખ-(૧)ના પત્રની વિગતે ઉક્ત સમયગાળા દરમિયાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૨૧/૦૨/૨૦૨૫ થી તા.૦૨/૦૩/૨૦૨૫ દરમિયાન નીચે જણાવેલ સ્થળે પાર્કિંગ વ્યવસ્થા સારૂ આથી હુકમ કરું છું.

પાર્કિંગ વ્યવસ્થા (તા.૨૧/૦૨/૨૦૨૫ થી તા.૦૨/૦૩/૨૦૨૫ ના કલાક ૧૫/૦૦ થી ૨૪/૦૦ સુધી)

- જ-રોડ ટી-પોઈન્ટ ઉપરથી સચિવાલય ગેટ નં.-૩ તરફ આવતા-જતા માર્ગની બંને સાઈડે પબ્લિક પાર્કિંગ માટે ૬૦૦ કાર તેમજ ૧૫૦૦ નાના વાહનો (બાઈક તેમજ સ્કૂટર) પાર્કિંગ કરવાના રહેશે.
- સરિતા ઉદ્યાનના મેઈન ગેટ આગળ વી.વી.આઈ.પી. ૮૦ કાર પાર્ક કરવાની રહેશે.
- સરિતા ઉદ્યાન ચાર રસ્તાથી સેક્ટર-૮ તરફ આવતા-જતા માર્ગની બંને સાઈડે ૨૦૦૦ નાના વાહનો (બાઈક તેમજ સ્કૂટર) પાર્કિંગ કરવાના રહેશે.
- સરિતા ઉદ્યાનથી ઈન્દ્રોડા ગામે જતા ઈન્દ્રોડા ગામના પાટીયા પાસે આવેલ બળીયાદેવના મંદિર વાળા મેદાનમાં જાહેર જનતાના કાર પાર્કિંગ કરવાના રહેશે.

ફરજ પરના સરકારી અધિકારીઓ/કર્મચારીઓના વાહનોને તથા એબ્યુલન્સ આ જોગવાઈને લાગુ પડશે નહીં.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સ્થાનિક વર્તમાનપત્રોમાં પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધીક્ષકશ્રી, ગાંધીનગરે મુકાવવાના રહેશે.

સદરહું હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ ની પેટા કલમ-૩ તથા ભારતીય ન્યાય સંહિતા, ૨૦૨૩ ની કલમ-૨૨૩ હેઠળ શિક્ષાને પાત્ર ઠરશે.

આજ તા.૨૦/૦૨/૨૦૨૫ ના રોજ મારા સહી સિક્કા કરી આપ્યો.

દિગંત બ્રહ્મભટ્ટ,
અધિક જિલ્લા મેજિસ્ટ્રેટ,
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૨૫મી ફેબ્રુઆરી, ૨૦૨૫

વંચાણમાં લીધું:-

- પોલીસ અધીક્ષકશ્રી, ગાંધીનગરનાઓના તા.૨૪/૦૨/૨૦૨૫ ના પત્ર ક્રમાંક : એલઆઈબી/મહાશિવરાત્રી/મેળા જાહેરનામું/૧૩૦૦/૨૦૨૫

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/વશી ૧૮૫૨ થી ૧૮૬૪/૨૦૨૫: પોલીસ અધીક્ષકશ્રી, ગાંધીનગરનાઓના આમુખ-(૧) ના પત્રમાં જણાવ્યાનુસાર તા.૨૬/૦૨/૨૦૨૫ ના રોજ પંચદેવ મંદીર, સેક્ટર-૨૨, ગાંધીનગર દર વર્ષની જેમ શિવરાત્રી પ્રસંગે મેળો ભરાનાર છે. જે મેળામાં ગાંધીનગર જિલ્લાના ગ્રામ્ય વિસ્તારોમાંથી મોટી સંખ્યામાં લોકો સ્કૂટર, બાઈક, મોટરકાર, ટ્રેક્ટર, તેમજ અન્ય મોટા વાહનો દ્વારા આવતા હોય છે. તેમજ મેળામાં પગપાળા પણ વધુ પ્રમાણમાં લોકો આવતા હોય છે. અને આમ કોલોની ભીડ તેમજ વાહનોની અવર જવર તથા કેટલીક જગ્યાએ વાહનો દ્વારા આડેધડ પાર્કિંગ કરવામાં આવતું હોય છે. જેના કારણે રાહદારીઓને ચાલવામાં ખુબ જ તકલીફ પડતી હોય છે. તદ્દ ઉપરાંત વિવિધ પ્રકારની દુકાનો બનાવવામાં આવતા ટ્રાફિક સમસ્યા ખુબ જ જટીલ બને છે. જે તમામ બાબતોને ધ્યાનમાં લેતા નીચે મુજબ ટ્રાફિક બંધ કરવા તથા પાર્કિંગ કરવા અંગે જરૂરી પ્રતિબંધ આદેશ થવા દરખાસ્ત કરેલ છે.

પોલીસ અધીક્ષકશ્રી, ગાંધીનગરના આમુખ-(૧)ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારું જાહેર હિતમાં હું દિગંત બ્રહ્મભટ્ટ આઈ.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૨૬/૦૨/૨૦૨૫ ના કલાક ૦૮/૦૦ થી રાત્રિના કલાક ૨૨/૦૦ સુધી નીચે જણાવેલ તમામ રસ્તાઓ પર નાના મોટા તેમજ ભારે વાહનો માટે પ્રવેશ પ્રતિબંધ તથા પાર્કિંગ કરવા અંગે આથી હુકમ કરું છું.

- (૧) ચ-કુ વારાથી ૧૭/૨૨ થઈ પંચદેવ મંદિર તરફ જતો ટ્રાફિક જૈન દેરાસર સેક્ટર-૨૨ થી બંધ કરી સેક્ટર-૨૨ આર્યુવેદીક હોસ્પિટલ તરફ વાળી દેવાનો રહેશે.
- (૨) ચ-દ તરફથી વૈજનાથ મંદીર થઈ પંચદેવ મંદિર તથા ચ-પ તરફ જતો ટ્રાફિક ચ-દ સર્કલ થી બંધ કરી તે ટ્રાફિકને સેક્ટર- ૨૧/૩૦ કટ થી સે.૨૧ માં વાળી સેક્ટર-૨૧ થઈ ચ-પ તરફ જવા દેવાનો રહેશે.
- (૩) સેક્ટર-૧૭/૨૨ તરફથી પંચદેવ મંદિર તરફ જતો ટ્રાફિક જૈન દેરાસર સામે આવેલ ત્રણ રસ્તાથી વાળી ચીપ ટાઈપ શોર્પીંગની દુકાનોની પાછળ પાર્ક કરવાના રહેશે.
- (૪) 'ઘ' રોડ થી સેક્ટર-૨૨ પોલીસ ચોકી તથા આયુર્વેદિક દવાખાના તરફથી આવતો ટ્રાફિક રંગમંચ સેક્ટર-૨૨ પાછળ આવેલ મેદાનમાં પાર્ક કરવાના રહેશે.
- (૫) સેક્ટર-૨૨ પંચદેવ મંદિર પાછળ આવેલ દવાખાના તેમજ સુવિધા કેન્દ્ર પાછળથી આવતા તમામ પ્રકારના વાહનો માટે પ્રતિબંધ કરવામાં આવે છે.

- (દ) પંચદેવ મંદીર પાછળ ઉત્તર તરફ રંગમંચ તરફથી આવતો ટ્રાફીક રંગમંચના પ્રવેશદ્વાર પાસેથી તમામ વાહનો માટે પ્રવેશ બંધ કરવામાં આવે છે.
- (૭) સેક્ટર-૨૧ ચીપ ટાઈપ દુકાનો પાસેથી ચ-પ તરફ જતા રસ્તા તરફ પ્રવેશ માટે વાહનો માટે પ્રતિબંધ મુકવામાં આવે છે. આ તરફના વાહનો સેક્ટર-૨૧ પ્રાથમિક શાળા તથા આજુબાજુની જગ્યામાં પાર્ક કરવાના રહેશે.

ફરજ પરના સરકારી અધિકારીઓ/કર્મચારીઓના વાહનોને તથા એબ્યુલન્સ આ જોગવાઈને લાગુ પડશે નહીં.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સ્થાનિક વર્તમાનપત્રોમાં પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધીત કાર્યપાલક ઈજનેર, પાટનગર યોજના વિભાગ મારફતે પોલીસ અધીક્ષકશ્રી, ગાંધીનગરે મુકાવવાના રહેશે.

સદરહું હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ ની પેટા કલમ-૩ તથા ભારતીય ન્યાય સંહિતા, ૨૦૨૩ ની કલમ-૨૨૩ હેઠળ શિક્ષાને પાત્ર ઠરશે.

આજ તા.૨૫/૦૨/૨૦૨૫ ના રોજ મારા સહી સિક્કા કરી આપ્યો.

દિગંત બ્રહ્મભટ્ટ,
અધિક જિલ્લા મેજિસ્ટ્રેટ,
ગાંધીનગર

